



سوال

اس شخص کی نماز جس کے ستر کا بعض حصہ کھل گیا ہو

جواب

السلام علیکم ورحمۃ اللہ وبرکاتہ

میں بسا اوقات تولیہ سے جسم کو ڈھانپ کر نماز پڑھتا ہوں اور اس سے بظاہر ستر کا کوئی حصہ ننگا نہیں ہوتا لیکن سجدہ کے وقت گھنٹے یا ان سے اوپر کا تھوڑا سا حصہ ظاہر ہو جاتا ہے اس وقت میں تنہا ہوتا ہوں اور میرے پاس بھی کوئی نہیں ہوتا تو اس بارے میں کیا حکم ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

نماز میں ستر کے مقام کے کچھ حصہ کو بھی برہنہ (ننگا) کرنا جائز نہیں خواہ نماز فرض یا نفل اور مرد کے ستر کی حد ناف سے لے کر گھنٹے تک ہے لہذا اس مقام کی ستر پلوشی ضروری ہے جب گھنٹا یا اس سے اوپر کا کوئی حصہ ننگا ہو جائے تو نماز باطل ہو جائے گی خواہ آدمی تنہا نماز پڑھ رہا ہو یا اس کے پاس آدمی موجود ہوں اور خواہ وہ اندھیرے میں نماز ادا کر رہا ہو ستر کو ڈھانپنا لازم ہے جس سے ظاہری جلد بچھپ جائے اور جسم نظر نہ آئے لہذا نماز کے لئے تخفیف اور باریک لباس یا اس قدر چھوٹا لباس کافی نہیں ہے جو رکوع و سجد کے وقت سمٹ جائے جس سے سرینوں سے اوپر کمر کی طرف کا کچھ حصہ یا ران یا گھنٹا ننگا ہو جائے لباس خواہ تہ بند ہو یا چھوٹی شلوار ہو یا جبہ ہو یا چادر ہو یا تولیہ وغیرہ ہو!

صدا ما عندی واللہ اعلم بالصواب

فتاویٰ اسلامیہ

ج 1 ص 378

محدث فتویٰ